



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ.១១៧.៧៤.៧៤.សហវ.១៩៩

រាជធានីភ្នំពេញ, ថ្ងៃទី ១៣ ខែ កញ្ញា ឆ្នាំ ២០១៦

គោរពជូន

ឯកឧត្តមរដ្ឋមន្ត្រីក្រសួងអប់រំ យុវជន និងកីឡា

កម្មវត្ថុ៖ វិធានការដោះស្រាយបញ្ហាប្រឈមក្នុងការអនុវត្តថវិកាឆ្នាំ២០១៦ របស់ក្រសួងអប់រំ យុវជន និងកីឡា ។

យោង៖ របាយការណ៍កិច្ចប្រជុំរវាងក្រសួងសេដ្ឋកិច្ចនិងហិរញ្ញវត្ថុ និងក្រសួងអប់រំ យុវជន និងកីឡា កាលពីថ្ងៃទី ២២ ខែកក្កដា ឆ្នាំ២០១៦ ។

តបតាមន័យដូចមានចែងក្នុងកម្មវត្ថុនិងយោងខាងលើ ខ្ញុំសូមជម្រាប **ឯកឧត្តមរដ្ឋមន្ត្រី** មេត្តាជ្រាបថា ដើម្បីដោះស្រាយបញ្ហាប្រឈមដែលក្រសួងអប់រំ យុវជន និងកីឡា កំពុងជួបប្រទះសម្រាប់ការអនុវត្តថវិកាឆ្នាំ២០១៦ និងដើម្បីសម្រេចឱ្យបាននូវគោលដៅស្ថាប័ននាករសកម្មភាពរបស់ក្រសួងអប់រំ យុវជន និងកីឡា ក្រសួងសេដ្ឋកិច្ចនិងហិរញ្ញវត្ថុ ឯកភាពជាគោលការណ៍ដូចខាងក្រោម ៖

- ១- អនុញ្ញាតឱ្យក្រសួងអប់រំ យុវជន និងកីឡា រៀបចំព្រាងប្រកាសអន្តរក្រសួងរវាងក្រសួងសេដ្ឋកិច្ចនិងហិរញ្ញវត្ថុ និងក្រសួងអប់រំ យុវជន និងកីឡា ស្តីពីនីតិវិធីអនុវត្តថវិកា នៅការិយាល័យអប់រំ យុវជន និងកីឡាក្រុង ស្រុក ខណ្ឌ, មជ្ឈមណ្ឌលគរុកោសលវិទ្យាភាគ, សាលាគរុកោសលវិទ្យានិងវិក្រិតការរាជធានី ខេត្ត និងសាលាមធ្យមសិក្សាគរុកោសលវិទ្យាមជ្ឈិម សម្រាប់អនុវត្តចាប់ពីឆ្នាំ២០១៧ តទៅ ។
- ២- អនុញ្ញាតឱ្យសាលារៀនអនុវត្តនីតិវិធីលទ្ធកម្មសាមញ្ញ តាមលំនាំវិធីសាស្ត្រស្តង់ដារម៉ូឌុល មុខសញ្ញាចំណាយសាងសង់បង្គន់អនាម័យ និងទឹកស្អាតនៅតាមសាលារៀន ដែលមានទឹកប្រាក់សរុបត្រឹម ២០ លានរៀលចុះក្រោម ដោយផ្តល់សិទ្ធិនិងអំណាចដល់សាលារៀន និងសមាគមមាតាបិតាសិស្សក្នុងការជ្រើសរើសយកអ្នកម៉ៅការអនុវត្តការងារនេះដោយខ្លួនឯង ។ ប៉ុន្តែ ដើម្បីឱ្យការអនុវត្ត និងការត្រួតពិនិត្យការអនុវត្តមានប្រសិទ្ធភាព និងមានការទទួលខុសត្រូវច្បាស់លាស់ សូមក្រសួងអប់រំ យុវជន និងកីឡា រៀបចំឱ្យមានឯកសារ និងប្លង់បច្ចេកទេសស្ថាបត្យកម្មដែលមានភាពទន់ភ្លន់ ដើម្បីសាលារៀនយកធ្វើជាមូលដ្ឋាន។

៣- ក្រសួងអប់រំ យុវជន និងកីឡា ត្រូវរៀបចំឱ្យមាននូវក្របខ័ណ្ឌគ្រប់គ្រង និងគណនេយ្យភាព នៅកម្រិតសាលារៀន ហើយផ្ទេរសិទ្ធិគ្រប់គ្រងថវិកាឱ្យបានច្រើនបំផុតជូនសាលារៀន ព្រមទាំងលើកទឹកចិត្តឱ្យមានការចូលរួមពីសហគមន៍នៅនឹងកន្លែង ដើម្បីធានានូវប្រសិទ្ធភាព គណនេយ្យភាព និងតម្លាភាព ក្នុងការគ្រប់គ្រងចំណាយសាធារណៈនៅតាមសាលារៀន ។

៤- អនុញ្ញាតជាគោលការណ៍ផ្តល់ប្រាក់ឧបត្ថម្ភចំនួន ៤០ ០០០.០០០ (បួនម៉ឺនរៀលគត់) ក្នុងម្នាក់ ក្នុងមួយថ្ងៃ សម្រាប់មន្ត្រីអប់រំចុះតាមដានការងារបច្ចេកទេសនៅតាមសាលារៀនដែលស្ថិត ក្នុងរង្វង់ក្រុង ស្រុក ខណ្ឌ ។ សម្រាប់ការអនុវត្តចាប់ពីឆ្នាំ២០១៧ ក្រសួងអប់រំ យុវជន និង កីឡា ត្រូវកាត់ត្រាមុខសញ្ញាចំណាយនេះនៅក្នុងអនុគណនី ៦១១២៨ - ចំណាយទូទាត់ សោហ៊ុយក្នុងប្រទេសផ្សេងៗ ។ សម្រាប់ឆ្នាំ២០១៦ ក្រសួងអប់រំ យុវជន និងកីឡា ត្រូវ កាត់ត្រាមុខសញ្ញាចំណាយនេះនៅក្នុងអនុគណនី ៦១១២២-សោហ៊ុយបេសកកម្ម (ចំណាយ លើរបបបេសកកម្មក្នុងប្រទេស) ។ ទន្ទឹមនឹងនេះ ៖

ក. មន្ត្រីអប់រំ យុវជន និងកីឡាជានី ខេត្ត និងការិយាល័យអប់រំក្រុង ស្រុក ខណ្ឌ ត្រូវ ធ្វើវិចារណកម្មចំណាយថវិកាចំពោះមុខសញ្ញាចំណាយនេះ ដើម្បីធានាភាពសន្សំសំចៃ និងប្រសិទ្ធភាពខ្ពស់នៅក្នុងការគ្រប់គ្រងចំណាយថវិការដ្ឋ ។

ខ. អនុញ្ញាតឱ្យទូទាត់ជម្រះចំណាយជូនមន្ត្រីអប់រំ យុវជន និងកីឡាជានី ខេត្ត និង ការិយាល័យអប់រំក្រុង ស្រុក ខណ្ឌ ដែលបានអនុវត្តចំណាយនេះរួចហើយ រហូតដល់ ថ្ងៃទី៣០ ខែមិថុនា ឆ្នាំ២០១៦ ដោយយោងតាមអត្រាដែលមានចែងក្នុងអនុក្រឹត្យ លេខ ២១៦ អនក្រ.បក ចុះថ្ងៃទី ២២ ខែកក្កដា ឆ្នាំ២០១៤ ស្តីពីប្រាក់បេសកកម្ម នៅក្នុងនិងក្រៅប្រទេសសម្រាប់រដ្ឋបាលថ្នាក់ជាតិនិងថ្នាក់ក្រោមជាតិ ។

អាស្រ័យដូចបានជម្រាបជូនខាងលើ សូមឯកឧត្តមមេត្តាជ្រាប និងចាត់ចែងអនុវត្តឱ្យមាន ប្រសិទ្ធភាពខ្ពស់ ។

សូម ឯកឧត្តមជ្រមុជ មេត្តាទទួលនូវការវត្តមានខ្ញុំខ្ញុំ ។ 

ចម្លងជូន៖

- អគ្គនាយកដ្ឋានរតនាគារជាតិ
- អគ្គនាយកដ្ឋានលទ្ធកម្មសាធារណៈ
- មន្ទីរសេដ្ឋកិច្ចនិងហិរញ្ញវត្ថុជានី ខេត្ត
- រតនាគាររាជធានី ខេត្ត

«ដើម្បីជូនជ្រាបនិងអនុវត្ត»

- ឯកសារ-កាលប្បវត្តិ

ទេសរដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

បណ្ឌិត. អូន ព័ន្ធមុនីរ័ត្ន